

Nyasa Dasakam

న్యాస దశకం

శ్రీమాన్ వేంకటనాథార్యః కవితార్కిక కేసరీ |

వేదాంతాచార్య వర్యో మే సన్నిధత్తాం సదా హృది ||

అహం మద్రక్షణభరో మద్రక్షణ ఫలం తథా |

న మమ శ్రీపతేరేవేత్యాత్మానం నిక్షిపేత్ బుధః || 1

||

న్యస్యాంయకించనః శ్రీమన్ అనుకూలోన్యవర్జితః |

విశ్వాస ప్రార్థనాపూర్వం ఆత్మరక్షాభరం త్వయి || 2

||

స్వామీ స్వశేషం స్వవశం స్వభరత్వేన నిర్భరం |

స్వదత్త స్వధియా స్వార్థం స్వస్మిన్ న్యస్యతి మాం

స్వయం || 3 ||

శ్రీమన్ అభీష్ట వరద త్వామస్మి శరణం గతః |

ఏతద్దేహోవసానే మాం త్వత్పాదం ప్రాపయ స్వయం

|| 4 ||

త్వచ్ఛేషత్వే స్థిరధియం త్వత్ ప్రాప్త్యేక ప్రయోజనం

|

నిషిద్ధ కాంయరహితం కురు మాం నిత్య కింకరం ||

5 ||

దేవీ భూషణ హేత్యాది జుష్టస్య భగవంస్తవ |

నిత్యం నిరపరాధేషు కైంకర్యేషు నియుంక్ష్వ మాం

|| 6 ||

మాం మదీయం చ నిఖిలం చేతనాఽచేతనాత్మకం

|

స్వకైంకర్యోపకరణం వరద స్వీకురు స్వయం || 7

||

త్వదేక రక్ష్యస్య మమ త్వమేవ కరుణాకర |

న ప్రవర్తయ పాపాని ప్రవృత్తాని నివర్తయ || 8 ||

అకృత్యానాం చ కరణం కృత్యానాం వర్జనం చ మే |

క్షమస్వ నిఖిలం దేవ ప్రణతార్తిహర ప్రభో || 9 ||

శ్రీమాన్ నియత పంచాంగం మద్రక్షణ భరార్పణం |

అచీకరత్ స్వయం స్వస్మిన్ అతోహమిహ నిర్భరః

|| 10 ||

సంసారావర్తవేగ ప్రశమన శుభదృగ్దేశిక ప్రేక్షితోహం

సంత్యక్తోన్వైరుపాయైరనుచితచరితేశ్వద్య

శాంతాభిసంధిః |

నిశ్శంక స్తత్త్వదృష్ట్యా నిరవధికదయం ప్రాప్య

సంరక్షకం

త్వాం న్యస్యత్వత్పాదపద్మే వరద నిజభరం నిర్భరో

నిర్భయోస్మి || 11 ||

ఇతి కవితార్కికసింహస్య సర్వతంత్రస్వతంత్రస్య

శ్రీమద్వేంకటనాథస్య

వేదాంతాచార్యస్య కృతిషు న్యాసదశకం